

Χαιρετισμοί Αγίου Κυπριανού και Αγίας Ιουστίνης



Ηχος πλ. δ΄. Τῆ ὑπερμάχῳ.

Τον ἐκ τῆς πλάνης ὡς ἀστέρα ἀναλάμπσαντα, Κυπριανόν τὸν θεοφάντορα τιμήσωμεν, Σὺν αὐτῷ καὶ Ἰουστίναν τὴν μακαρίαν • Ὁ μὲν ὤφθη Ἱεράρχης ἐνθεώτατος, Ἡ δὲ νύμφη τοῦ Σωτήρος ἐχρηματισε • Τοῦτοις λέγοντες • Ἀθληταὶ Χριστοῦ χαίρετε!

Ἄγγελος ἐν τῷ βίῳ, προσελθὼν τῷ Κυρίῳ, σοφὲ Κυπριανέ ἀνεδείχθης (ἐκ γ΄) • καὶ ἀριστεύσας ἀθλητικῶς, ἐπουρανίων ἐπάθλων ἠξίωσαι • διό σου τὴν λαμπρότητα, θαυμάζοντες ἀναβοῶμεν •

Χαῖρε δι' οὐ ὁ Χριστὸς αὐγάζει,
Χαῖρε δι' οὐ ὁ ἐχθρὸς στενάζει •
Χαῖρε τῶν πεσόντων τὴ πλάνη ἀνόρθωσις,
Χαῖρε τῶν δογμάτων τοῦ σκότους ἀπώθησις
Χαῖρε ὕψος ἐπιγνώσεως τῆς κενώσεως Χριστοῦ,
Χαῖρε βάθος πάσης χάριτος βίου Ευαγγελικοῦ •
Χαῖρε ὅτι ἐπέγνις τοῦ ἐχθροῦ τὴν ἀπάτην,
Χαῖρε ὅτι διεγνώς τοῦ Θεοῦ τὴν ἀγάπην •
Χαῖρε ἀστήρ τῆς θείας χρηστότητος,
Χαῖρε λαμπτήρ τῆς ἀνω λαμπρότητος •
Χαῖρε δι' οὐ ὁ Χριστὸς ἐδοξάσθη,

Χαῖρε δι' οὐ ὁ ἐχθρός κατεπλάγη •

Χαίροις Κυπριανέ μακάριε!

Βλέμμα τὸ τῆς ψυχῆς σου, ἤνοιξας ὡς ἀγγίνους, καὶ εἶδες καὶ ἐπέγνωσ θεόφρον, τὸ θαυμαστόν ὡς ἀληθῶς φῶς, τοῦ πρὸς γνῶσιν σε αληθῆ καλέσαντος, Χριστοῦ τοῦ Παντοκράτορος, Κυπριανέ ὦ ἀνεβοας •

Ἄλληλούϊα.

Γνώσει τῆς αλήθειας, ἀύγασθείσα θεόφρον, ἀπέϊπας τῶν ματαίων τὴν ὕλην, καὶ παρθένος ὠφθῆς ἐκλεκτῆ, Ἰουστίνα τὸν Χριστὸν ἀγαπήσασα • διό σε μακαρίζοντες, ἀναβοώμέν σοι τοιαῦτα •

Χαῖρε τό άνθος τῆς παρθενίας,
Χαῖρε τό κρίνον τῆς εὐσεβείας •
Χαῖρε μυροθήκη ἠθῶν καθαρότητος,
Χαῖρε συστοιχία ἀπάσης σεμνότητος •
Χαῖρε σκεῦος πολυτίμητον ἐπιπνοίας θεϊκῆς,
Χαῖρε ἀρωμα οὐράνιον ευωδίας μυστικῆς •
Χαῖρε ὅτι τοῦ κόσμου ὀλοτρόπως ἀπέστης,
Χαῖρε ὅτι τῷ Λόγω νοητῶς ἐνυμφεύθῆς •
Χαῖρε Χριστοῦ ἀγάπης θησαύρισμα,
Χαῖρε φωτός ἀύλου ἐναύλισμα
Χαῖρε φθαρτῶν ὑπερόπτις ἀπάντων ,
Χαῖρε καλῶν κοινωνία ἀφθάρτων •

Χαίροις Ἰουστίνα ἐνδοξέ!

Δύναμιν οὐρανόθεν, δεδεγμένη θεόφρον, ἀπώσω τοῦ ἐχθροῦ τὴν μανίαν, καὶ τὴν κατὰ σοῦ ορμὴν αὐτοῦ, ὡς παιδῶν διαλέλυκας ἀθύρματα , Ἰουστίνα πανεύφημε, τῷ σὲ δυναμοῦντι βοῶσα •

Ἄλληλούϊα.

Ἐκαυσας παρρησία, ὡς ὕλην ἀπωλείας, τὰς δέλτους τῆς κάκιστης μαγείας, καὶ ἐδέξω ἔνδον ἐν ψυχῇ , τοῦ Παρακλήτου Κυπριανέ τὴν ἔλλαμψιν, δι' ἧς ὡς φῶς ἐξέλαμψας, καταφωτίζων τοὺς βοῶντας •

χαῖρε τῆς πλάνης ὁ καθαιρέτης,

χαίρε τού ψεύδους ὁ ἀναιρέτης •
χαίρε ὁ γνωρίσας εχθροῦ την ἀσθένειαν,
χαίρε ὁ πλουτήσας Χριστοῦ την εὐμένειαν •
χαίρε ἔργον περιλάλητον ἀλλοιώσεως σεπτῆς,
χαίρε πλοῦτος πολυποίκιλος γνώσεως τῆς θεϊκῆς •
χαίρε ὅτι ἐπλήσθης φωτισμοῦ ουρανίου,
χαίρε ὅτι ἐπήρθης μετοχῆς ἐπιγείου •
χαίρε παθῶν νεκρώσας τὸ ὄρμημα,
χαίρε ψυχῆς ζωώσας τὸ φρόνημα •
χαίρε Χριστοῦ ἐρασθεὶς τῆς πτωχείας,
χαίρε κενῆς μακρυνθεὶς εὐδοξίας •

Χαίροις Κυπριανέ μακάριε!

Ζήλον τὸν πρὸς τα χεῖρω, μεταθέμενος Πάτερ , πρὸς ἔφεσιν και πόθον τῶν
θεῶν, Αποστόλων ὠφθης ζηλωτῆς, ὡς ἐν σοφία πολὺς καὶ περίδοξος • σοφῶς
γάρ ὑποτέταξαι, Κυπριανέ ὦ καὶ ἐβόας •

Ἀλληλούϊα.

Ἦρθης πρὸς θεῖον ὕψος, ἐν Χριστῷ συνδεθεῖσα, Κυπριανῶ τῷ παμμακαρίστῳ •
καὶ πολιτείαν ἤσκεις σεμνήν, τῇ Ἐκκλησίᾳ διακονοῦσα πάνσεμνε διὸ Ἰουστίνα
σε, τιμῶντες ἐκβοῶμεν οὕτω •

Χαῖρε παρθένος ἡ μακαρία,
Χαῖρε τῆς χάριτος γεωργία •
Χαῖρε τον Χριστόν ἐκ καρδίας ποθήσασα,
Χαῖρε τού εχθροῦ την ἀπάτην μισήσασα •
Χαῖρε βίου καθαρότητος ακηλίδωτος εικῶν,
Χαῖρε ἐμψυχον υπόδειγμα τῶν παρθένων τῶν σεμνῶν •
Χαῖρε διτι ἐκλύεις την ορμὴν τού δολίου,
Χαῖρε διτι ἐκφαίνεις την ἰσχύν τού Κυρίου •
Χαῖρε ἀμνός Χριστοῦ καλλιπάρθενος ,
Χαῖρε καλή ἐν πασι και ἀμεμπτος •
Χαῖρε δι' ἧς ἡ κακία τροπούται,
Χαῖρε δι' ἧς ὁ Βελιαρ νεκρούται •

Χαίροις Ἰουστίνα ἔνδοξε!

Θεολήπτω καρδία, καὶ ἀγάπη τελεία, Χριστῷ ἐφεπομένη Ἁγία, σὺν Κυπριανῷ τῷ ἱερῷ, ἀθλητικόν διηνύσατε στάδιον • καὶ νῦν ταῖς ἄνω τάξεσι, συνόντες Χριστῷ ἐκβοᾶτε

Ἀλληλούϊα.

Ιεράρχης θεόφρον, καὶ πιστός οικονόμος, τῶν θείων μυστηρίων παμμάκαρ, ἐδείχθης νεύσει θεαρχικῇ, Κυπριανέ καὶ τῷ Θεῷ ὠδήγησας, λόγοις ὁμοῦ καὶ πράξεσι, τους ἐκβοῶντάς σοι τοιαῦτα

Χαῖρε ποιμὴν Χριστοῦ των προβάτων,
Χαῖρε πηγὴ ἀύλων ναμάτων •
Χαῖρε ὁ διδάξας Χριστοῦ την χρηστότητα,
Χαῖρε ὁ ἐκλάμπας ζωῆς καθαρότητα •
Χαῖρε Ἱεράρχης ὁσιος καὶ ἐν δόγμασι σοφός,
Χαῖρε θεηγόρος ἐνθεος καὶ ποιμὴν ἀληθινός •
Χαῖρε ὅτι ποιμαίνεις ἱερῶς την σὴν ποιμνὴν,
Χαῖρε ὅτι ἐκτρέπεις τῆς ἀπάτης την λύμην •
Χαῖρε σπορεύ δογμάτων τῆς πίστεως,
Χαῖρε τομεύ σπερμάτων τού χείρονος •
Χαῖρε ψυχῶν καλλονῆς εἰσηγήτωρ,
Χαῖρε καλῶν προκοπῆς ὑψηγήτωρ •

Χαίροις Κυπριανέ μακάριε!

Κήρυξ τῆς ἀληθείας καὶ φωστήρ Ἐκκλησίας καὶ σάλπιγξ εὐσπλαγχνίας τῆς θείας τοῖς εἶδεσι πάσης ἀρετῆς κεκοσμημένος Κυπριανέ πέφηνας • την θύραθεν σοφίαν γὰρ, ὑπέταξας Θεῷ κραυγάζων •

Ἀλληλούϊα.

Λάμπουσα πολιτεία, Ἰουστίνα ἁγία, προσήγαγες ὡς προῖκα Κυρίῳ, ἀθλήσασα ἀνδρεία ψυχῆς, τῶν σῶν αἱμάτων τὴν χύσιν πανεύφημε • ἐντεῦθεν σου τὴν ἄθλησιν, γεραίροντες ἀναβοῶμεν •

Χαῖρε λαμπάς τῆς θείας ἀγάπης,
Χαῖρε βολές κατὰ τῆς ἀπάτης •
Χαῖρε μαρτυρίου τους πόνους ἐνέγκασα,
Χαῖρε των τυράννων τὸ θράσος ἐλέγξασα

Χαῖρε ἀσθενεία φύσεως καθελοῦσα τὸν ἐχθρόν,
Χαῖρε εὐσεβείας σκάμμασι μεγαλύνασα Χριστόν •
Χαῖρε ὅτι βασάνων τᾶς ὀδύνας ὑπέστης,
Χαῖρε ὅτι ἐν δόξῃ πρὸς τὰ ἄνω μετέστης •
Χαῖρε Χριστοῦ ὁρώσα τὴν ἔλλαμψιν,
Χαῖρε ψυχῶν ζωοῦσα τὴν νέκρωσιν •
Χαῖρε ζωῆς αθανάτου πυξίον,
Χαῖρε χαράς αἰδίου δοχεῖον •

Χαίροις Ἰουστίνα ἐνδοξε!

Μαρτυρίου τὸν δρόμον, Ἰουστίνα θεόφρον, τελέσασα ψυχὴ ἀνενδότο, σὺν τῷ
ἀγίῳ Κυπριανῷ, ὑπερκοσμίου εὐκλείας ἐτύχετε, δαιμόνων τὴν ἐπήρειαν,
ἐκτρέποντες ἐκ τῶν βοῶντων •

Ἀλληλούϊα.

Νεκρωθεὶς τοῖς ἐν κόσμῳ, ἱεράρχα θεόφρον, μιμούμενος Χριστόν τὸν Σωτήρα ,
τούτου τό πάθος Κυπριανέ, ἐζήλωσας ἀθλήσας ὥσπερ ἄσαρκος, δαιμόνων ἅπαν
τέχνασμα, ἀποτρέπων ἐκ τῶν βοῶντων •

Χαῖρε ὁ κήρυξ τῆς εὐσεβείας,
Χαῖρε ἡ πτώσις τῆς ανομίας •
Χαῖρε ἱεράρχα καὶ Μάρτυς ἀήττητε,
Χαῖρε μυστηπόλε των ἀνω περιδοξε •
Χαῖρε ξίφος τό ἀμφίστομον μαγικῶν ενεργειῶν,
Χαῖρε μάστιγξ ὀλετήριος χαλεπῶν μαγγανειῶν •
Χαῖρε ὅτι ἐλέγχεις τῶν εἰδῶλων τον δόλον,
Χαῖρε ὅτι ἰθύνεις πρὸς οὐράνιον δρόμον •
Χαῖρε Χριστοῦ κηρύττων τὴν κένωσιν,
Χαῖρε ἐχθροῦ ἀπείργων τὴν δύναμιν •
Χαῖρε ροαῖς φοινηθεὶς τῶν αιμάτων.
Χαῖρε αυγήν ἀπαστράπτων θαυμάτων •

Χαίροις Κυπριανέ μακάριε !

Ξενοτρόπως ἐποίφθης, καὶ ἐδήλωσας Πάτερ, τὴν σὴν ὡς ἀληθῶς
ευδοκίαν ὅθεν ἀγαλλομένη ψυχὴ , τὸν σὸν ἅγιον οἶκον οικοδόμησαν, Κυπριανέ
μακάριε, ἐν ᾧ βοῶμεν τῇ Τριάδι •

Ἄλληλούϊα.

Ὅλω νοῖ Κυρίω τῶν ψυχῶν τῷ νυμφίω, προσέχουσα σεμνή Ἰουστίνα, βίον διήνυες ιερὸν, καὶ μαρτυρίου ὑπήλθες τὸ στάδιον διὸ τὴν καρτερίαν σου. ἀγάμενοι πιστῶς βοῶμεν •

Χαῖρε Κυρίω ἢ νυμφευθείσα,
Χαῖρε τοῦ κόσμου ἢ χωρισθείσα •
Χαῖρε παρθενίας τό θειον ὄσφράδιον,
Χαῖρε σοιφροσύνης τό ἔμπνουν ἀλάβαστρον •
Χαῖρε θείας ἐπιλάμψεως ὄργανον τό μυστικόν,
Χαῖρε χάριτος τοῦ Πνεύματος σκῆνωμα τό ιερὸν •
Χαῖρε ὅτι ἐπήρθης τῆ ἀγάπη τοῦ Κτίστου,
Χαῖρε ὅτι ἐλύθης τοῦ ρώδους σαρκίου •
Χαῖρε σεμνῶν παρθένων ἀγλάισμα,
Χαῖρε στερρῶν Μαρτύρων ώραῖσμα •
Χαῖρε πιστῶν ἢ πτεροῦσα τον πόθον,
Χαῖρε Χριστοῦ γεωργοῦσα τον λόγον •

Χαίροις Ἰουστίνα ἐνδοξε!

Πλήρης οὐσα Αγία, τῆς ἀγάπης τῆς θείας, μακρύνασα τον νοῦν τῶν γηίνων, οὐκ ἠσθάνου πόνων ἀλγεινῶν, προσαγομένων τῷ θείῳ σου σῶματι, ἀλλ' ἀνέπαφος μένουσα Ἰουστίνα ἐβόας •

Ἄλληλούϊα.

Ρεῖθροις τῶν σῶν αιμάτων, τὴν στολήν σου φοινίξας, σοφέ Ἱερομάρτυς Κυρίου, ἀνήλθες πρὸς τὴν ἄνω σκηνήν, Κυπριανέ τὰ υπέρ νοῦν θεώμενος, καὶ Χριστόν ἱλεούμενος, τοῖς πίστει σοι ἀεὶ βοῶσι

Χαῖρε τό κλέος τῶν Ἐπισκόπων,
Χαῖρε ἢ δόξα τῶν Ἀθλοφόρων •
Χαῖρε ἱερέων ώραῖος διάκοσμος,
Χαῖρε εὐσεβούντων ὁ θεῖος διδάσκαλος
Χαῖρε ζηλωτῆς θερμότατος Ἀποστόλων τοῦ Χριστοῦ,
Χαῖρε Ἀθλητῆς στερρότατος τοῦ τῶν ὅλων Ποιητοῦ •
Χαῖρε ὅτι τὴν κάραν ἀπετμήθης προθύμως,
Χαῖρε ὅτι θεόθεν ἐδοξάσθης ἀξίως •

Χαῖρε Χριστοῦ πιών τὸ ποτήριον,
Χαῖρε ἡμῶν τὸ θεῖον προσφύγιον •
Χαῖρε οἴκου τοῦ σεπτοῦ σου προστάτης,
Χαῖρε δεινῶν μαγειῶν καταλύτης •

Χαίροις Κυπριανέ μακάριε!

Σῶμα σου ἱεράρχα, μετὰ τέλος τὸ θεῖον, ὁμοῦ καὶ τῆς σεμνῆς Ἰουστίνης,
χαριτωθέντα παρά Θεοῦ, τῆ παλαιᾶ Ρώμη πιστῶς μετήνεγκαν, ἰάματα
βλυστάνοντα, τοῖς προσιούσι καὶ βοῶσιν •

Ἄλληλούϊα.

Τοῦ νυμφῶνος τοῦ θείου, ἔνδον χοροβατούσα, ὡς νύμφη τοῦ Χριστοῦ Ἰουστίνα,
τούτον σου τὸν ἅγιον οἶκον, συν τῷ κλεινῷ Κυπριανῷ φυλάττετε , ἐκ πόσης
περιστάσεως , ἀεὶ βοῶντα σοι θεόφρον •

Χαῖρε Χριστοῦ ὁρώσα τὸ κάλλος ,
Χαῖρε ἐχθροῦ πατούσα τὸ κράτος •
Χαῖρε τῶν ἀύλων Ἀγγέλων συνόμιλε,
Χαῖρε τῶν Ἀγίων Μαρτύρων ὁμόσκηνε •
Χαῖρε σκέπη καὶ κραταίωμα τοῦ παρόντος σου οἴκου,
Χαῖρε πτώσις καὶ κατάργησις τῆς δαιμονικῆς ορμῆς •
Χαῖρε ὅτι παρέχεις ἀθυμίας τὴν λῦσιν,
Χαῖρε διὰ τὴν ἐκφαίνεις τὴν θεόδοτον κτήσιν
Χαῖρε παθῶν καθάρουσα βόρβορον,
Χαῖρε πιστῶν εὐφραίνουσα ὄμιλον •
Χαῖρε δι' ἣς κατησχύνθη ἡ πλάνη,
Χαῖρε δι' ἣς ἡ ἀλήθεια λάμπει •

Χαίροις Ἰουστίνα ἐνδοξέ!

Ἐψωσον τὰς σὰς χεῖρας , πρὸς Χριστόν Ἰουστίνα, ὑπὲρ τῆς λογικῆς ταῦτης
ποιμνης, συν τῷ ἱερῷ Κυπριανῷ, ὡς ἂν πάσης ἀνάγκης καὶ κακώσεως,
ἀπαύστως ἐκρῶμεθα, οἱ τῆ Τριάδι ἐκβοῶντες •

Ἄλληλούϊα.

Φῶς το ἄυλον βλέπων, τῆς Αγίας Τριάδος, σοφέ Κυπριανέ σὺν Ἀγγελοις, τὸν
οἶκον σου τοῦτον τὸν σεπτόν , τῆς τῶν παθῶν σκοτομήνης ἀπάλλαξον πρὸς σέ

γάρ σπεύδει πάντοτε, καὶ εὐλαβῶς σοι ἄνακράζει

Χαῖρε οἴκου σου ὁ ἀντιλήπτωρ ,
Χαῖρε πενθούντων ὁ παρακλήτωρ •
Χαῖρε τῆς μαγείας ἐκλύων τὴν δύναμιν,
Χαῖρε τῶν δαιμόνων ἐκτρέπων τὴν σύναρσιν
Χαῖρε ὅτι ἐθεράπευσας τὴν γυναῖκα τῶν δεινῶν,
Χαῖρε ὅτι καταβέβληκας τὸν ἀντίπαλον ἐχθρόν •
Χαῖρε ὁ ἰατρέυσας νεανίαν τοῦ πάθους,
Χαῖρε ὁ ἀπαλλάττων τοὺς πιστοῦς πάντοτε ἄλγους •
Χαῖρε ἐχθροῦ ἀπείργων τὰ φάσματα ,
Χαῖρε πιστοῖς παρέχων ἰάματα •
Χαῖρε παθῶν διαλύων τὸν ζόφον,
Χαῖρε ψυχῶν θεραπεύων τὸν πόνον •

Χαίροις Κυπριανέ μακάριε!

Χαίρει Ἱερομάρτυς , ὁ ἅγιος σου οἶκος, φρουρόν σε καὶ ἔφορον πλοῦτων ,
Κυπριανέ θαυματουργέ • καὶ τὴ σὴ προστασία αἰεὶ σπεύδων κηρῦττει σου τὰ
θαύματα, τῷ σὲ δοξάσαντι βοῶν •

Ἀλληλούϊα.

Ψαλμοσύνθετον αἶνον, σοὶ προσάγομεν πάντες ὑμνοῦντές σου τῶν ἄθλων το
γέρας, ὡ Ἰουστίνα Μάρτυς Χριστοῦ • ἀλλ' αἰεὶ τὸν σὸν νυμφίον ἰκέτευε, χάριν
ἡμῖν καὶ ἔλεος , δούναι τοῖς πόθο σοὶ βοῶσι

Χαῖρε Χριστοῦ ἀκήρατος νύμφη,
Χαῖρε πιστῶν ἀήττητος νίκη •
Χαῖρε εὐσεβείας το κράτος ἐκφήνασα,
Χαῖρε δυσσεβείας τὴν πλάνην αἰσχύνασα
Χαῖρε φως τῶ τρισαυγέστατον δεχομένη δασιλῶς,
Χαῖρε πάντων προστατεύουσα τῶν τιμώντων σε πιστῶς •
Χαῖρε Παρθενομάρτυς θαυμαστὴ Ἰουστίνα,
Χαῖρε τῆς Εκκλησίας μυστικὴ δαδουχία •
Χαῖρε δι' ἧς παθῶν ἰαθήσομαι,
Χαῖρε δι' ἧς φωτός ἐμπλησθήσομαι •
Χαῖρε οἴκου τοῦ σεπτῶ λαμπρότης,
Χαῖρε κάμου ἐν Χριστῷ φωτοδότις •

Χαίροις Ίουστίνα ένδοξε!

“Ω δυάς πανολβία, Κυπριανέ παμμάκαρ, όμού και Ίουστίνα θεόφρον (εκ γ') •
τή Αγία Τριάδι άεί, υπέρ ήμῶν μη παύσησθε πρεσβεύοντες, ὡς άν ζωής τής
κρείττονος, άξιωθώμεν έκβοῶντες

Άλληλούϊα.

Και εϋθις το Κοντάκιον.

Ήχος πλ. δ'. Τή υπερμάχω.

Τόν έκ τής πλάνης ὡς άστέρα αναλάμπαντα, Κυπριανόν τον θεοφάντορα
τιμήσωμεν, Σϋν αύτῶ και Ιουστίνον τήν μακαρίαν • Ό μέν ὤφθη Ίεράρχης
ένθεώτατος, Ή δε νύμφη τοϋ Σωτήρος έχρημάτισε • Τοϋτοις λέγοντες Άθληταί
Χρίστου χαίρετε!